

Býráðið oyðileggur okkara virksemini



Herfyri setti Tórshavnar Býráð fullkomið parkeringsforboð í Fútalág og Stoffalág í eysturbýnum, og hetta hevur millum annað kvøtt alt virksemini hjá tveimum vinnurekandi í økinum

PARKERINGSFORBOÐ

Terji Nielsen
terji@sosialurin.fo

Tað hevur fingið øði í fleiri av teimum, sum búa í ávíkavist Stofn og Fútalág, at býráðið herfyri setti fullkomið parkeringsforboð í økinum. Grundgevingin hjá býráðnum er, at økt bygging í økinum fer at hava økta ferðslu við sær,

og tí er neyðugt, at betur pláss verður á vegunum.

Kundar sleppa ikki framat

Ein av teimum, sum bæði býr og arbeiðir í økinum, er djóralæknin Lars Mohr Nielsen. Hann sigur, at parkeringsforboðið uttan fyri klinikkin hjá honum hevur við sær, at hann missir kundar, og at hann líka so gott kann pakka saman.

Við síðuna av klinikkin hjá Lars er ein nýggjur HVS-handil, og hjá teimum er stóðan tann sama, tí kundarnir sleppa ikki at parkera uttan fyri handilin, og tá ið teir ikki sleppa framat, koma kundarnir ikki.

Lars Mohr Nielsen

greiðir frá, at býráðið fyri umleið einum ári síðani sendi eitt rundskriv til øll tey, sum búa í økinum, har heitt varð á tey um at siga frá, um nakrar viðmerkingar vóru til ætlanirnar um parkeringsforboð. Grannarnir í Stofn gjørdur skjótt av og savnaður inn undirskriftir, og undirtøkan var sera góð, sigur Lars Mohr Nielsen.

Hildin fyri gjøldur

Fólkini í Stofn høvdu tó ongantíð nakað aftur frá Tórshavnar Býráð, og einar níggju mánaðar eftir, at undirskriftirnar vóru latnar inn, vóru skeltini sett upp í Stofn.

- Vit kenna okkum illa viðfarin og í veruleikanum hildnan fyri gjøldur. Tað

tykist sum um, at rundskrivið um viðmerkingar bert var nakað, ið man eigur at gera, og sum ikki hevur nakran týðning. Nú kann býráðið í hvussu so er siga, at rundskriv fór út, men tað bleiv ikki lurtað eftir okkum, sigur Lars Mohr Nielsen.

Djóralæknin greiðir frá, at fólk framvegis parkera í Stofn, tí enn hevur lögreglan ikki verið á staðnum og skriva bótur, men tann dagur kemur iva-leyst, og so kunnu tey vinnurekandi í økinum eins væl snara lykilin um, sigur Lars Mohr Nielsen.

Vit royndu at fáa fatur á borgarstjóranum at gera viðmerkingar til málið, men hann var burtur-staddur.

Postpakkar á alnetinum

TÆNASTA
tíðindaskriv

Postverkið bjóðaði frá 5. september viðskiftarfólki sínum eina betri pakkatænastu. Talan er um at viðskiftarfólk nú á alnetinum kunnu fylgja við, nær og hvar teirra postpakkar verða avgreiddir frá tí, teir verða latnir inn á posthúsinu, til teir verða útflýggjaðir móttakaranum.

Frammanundan hevur tað á netinum borið til at fylgt við pakkum, sum verða sendir av landinum og koma frá úrheiminum til Føroya. Nú er so eisini møguligt at fylgja innlendis pakkunum.

Postverkið hevur gjørt eitt nýtt fylgiblað, sum samstundis er eyðmerkið fyri einstaka pakkum.

Upplýsingar um pakkann

finnast lætt á alnetinum við at fara inn á heimasíðuna hjá postverkinum www.postur.fo og síðan skriva pakkanummarið inn í teigin "Finn pakkann" og trýsta á "Leita".

Fylgjandi skrásetingar frá pakkum kunnu lesast á heimasíðuni:

- Innlattingardagur (dagfesting, klokki og navn á sendiposthúsi)

- Komudagur (dagfesting, klokki og navn á móttøkuposthúsi)

- Útflýggjardagur (dagfesting, klokki og navn á flýggjarpóst-húsi)

Frá nýggja fylgiblaðnum (fremsta blaðið á oyðublaðnum) fæst frá posthúsinu kvittan fyri at pakkinn er latin inn. Á kvittanini sæst pakkanummarið - eyðmerkið fyri pakkum.

**SPENN
TRYGDARBELTIÐ**

www.ferdeltrygd.fo

**Klaksvík 2005
INTERNATIONAL**

IM Eirik Gullaksen
International Master
39 år

Fjarðahús

Kall

KJØLBRO

COM-DATA

P/F SJØBORG

klaksvíkar
kommuna